

ఈరోజు విశ్వకళ్యాణకారి బావ్ దాదా తనకు తోడుగా ఉండే విశ్వకళ్యాణకారి పిల్లలను చూస్తున్నారు. పిల్లలందరూ బాబా యొక్క విశ్వకళ్యాణకార్యంలో నిమిత్త సహాయకులు. విశ్వంలో అలజడిలో ఉన్న ఆత్మలందరికీ కళ్యాణం జరగాలి అని అందరి మనస్సులో సదా ఇదే సంకల్పం ఉంటుంది. నడుస్తూ, తిరుగుతూ, ఏ కర్మ చేస్తున్నా కానీ మనస్సులో ఇదే శుభభావన ఉంటుంది. భక్తిమార్గంలో కూడా భావన ఉంటుంది. కానీ భక్తాత్మలకి విశేషంగా అల్పకాలిక కళ్యాణం యొక్క భావన ఉంటుంది. కానీ జ్ఞానీ ఆత్మలైన మీది అయితే జ్ఞానయుక్తమైన కళ్యాణ భావన. ఆత్మలపట్ల సదాకాలికమైన మరియు సర్వకళ్యాణకారి భావన ఉంటుంది. మీ భావన వర్తమానం మరియు భవిష్యత్ కొరకు ఉంటుంది - ప్రతీ ఆత్మ అనేక జన్మలకు సుఖీగా అవ్వాలి మరియు ప్రాప్తులతో సంపన్నం అవ్వాలి. ఎందుకంటే అవినాశి బాబా ద్వారా ఆత్మలకు అవినాశి వారసత్వం లభించింది. మీ భావనకు ఫలితంగా విశ్వ ఆత్మలను పరివర్తన చేస్తుంది మరియు మున్ముందు ప్రకృతి కూడా పరివర్తన అయిపోతుంది. ఆత్మలైన మీ శ్రేష్టభావన ఇంత శ్రేష్ట ఫలాన్ని ఇచ్చేది. అందువలనే విశ్వకళ్యాణకారి ఆత్మలు అనే మహిమ ఉంది. మీ శుభభావనకు ఇంత గొప్పతనం ఉంది, తెలుసా? మీ శుభభావనని సాధారణరీతిలో కార్యంలో ఉపయోగిస్తున్నారా లేక గొప్పతనాన్ని తెలుసుకుని నడుస్తున్నారా? ప్రపంచం వారు కూడా శుభభావన అనే మాటను వాడతారు. కానీ మీ శుభభావన కేవలం శుభమైనదే కాదు శక్తిశాలి కూడా ఎందుకంటే మీరు సంగమయుగి శ్రేష్ట ఆత్మలు, సంగమయుగానికి ద్రామానుసారం ప్రత్యక్షఫలం లభించే వరదానం ఉంది. అందువలనే మీ భావన యొక్క ప్రత్యక్షఫలం ఆత్మలకి లభిస్తుంది. ఏ ఆత్మలు మీ సంబంధ సంపర్కాలలోకి వచ్చినా వారు ఆ సమయంలోనే శాంతి లేదా స్నేహం యొక్క ఫలాన్ని అనుభవం చేసుకుంటారు.

శుభభావన అనేది శుభకామన లేకుండా రాదు. ఈ ఆత్మ కూడా వారసత్వానికి అధికారిగా అయిపోవాలి అని ప్రతీ ఆత్మ పట్ల సదా దయ ఉండాలి. ఈ ఆత్మ కూడా మన ఈశ్వరీయ పరివారంలోనిదే కానీ వంచితంగా ఎందుకు ఉంది అని ప్రతి ఆత్మ పట్ల జాలి ఉంటుంది. శుభకామన ఉంటుంది కదా? శుభభావన, శుభకామన ఈ రెండూ సేవకు పునాది. ఏ ఆత్మకి సేవ చేస్తున్నా కానీ మీలో ఆ ఆత్మపట్ల శుభభావన, శుభకామన లేకపోతే వారికి ప్రత్యక్షఫలం ప్రాప్తించదు. సేవ రెండు రకాలుగా ఉంటుంది. ఒకటి - నీతి ప్రమాణంగా; రీతిప్రమాణంగా అంటే ఏది విన్నారో అది వినిపించటం, రెండవది - మీ శుభభావన, శుభకామన ద్వారా సేవ చేయటం. మీ శుభభావన బాబాలో కూడా భావనను తీసుకువస్తుంది మరియు బాబా నుండి ఫలం పొందడానికి నిమిత్తమవుతుంది. విజ్ఞాన సాధనాలు దూరంలో ఉన్న ఆత్మలతో సంబంధాన్ని సమీపం చేసేటందుకు నిమిత్తమవుతున్నాయి, మీ మాట, నందేశం, దృశ్యం అన్నీ వారికి చేరిపోతాయి. ఈ విజ్ఞానశక్తి అల్పకాలికంగా సమీపత యొక్క ఫలాన్ని ఇవ్వగలుగుతున్నప్పుడు మీ శాంతి శక్తి యొక్క శక్తిశాలి శుభభావ దూరంలో ఉన్న ఆత్మకు ఫలాన్ని ఇవ్వలేదా? కానీ దీనికి ఆధారం మీలో అంత శాంతిశక్తి జమ అయ్యి ఉండాలి. శాంతిశక్తి ఈ అలౌకిక అనుభూతిని చేయించగలదు. మున్ముందు దీని యొక్క ప్రత్యక్ష రుజువు అనుభవం చేసుకుంటూ ఉంటారు. శుభభావన అంటే శక్తిశాలి సంకల్పం. అన్ని శక్తుల కంటే సంకల్ప వేగం తీవ్రమైనది. సైన్స్

మారు ఎంత వేగవంతమైన సాధనాలు తయారుచేసినా కానీ వాటన్నింటికంటే తీవ్రవేగం సంకల్పానికి ఉంటుంది. ఏ ఆత్మపట్ల అయినా లేదా బేహద్ విశ్వంలోని ఆత్మలపట్ల కానీ శుభ భావన పెట్టుకుంటున్నారు అంటే ఈ ఆత్మకు కళ్యాణం జరగాలి అని శక్తిశాలి, శుభ, శుద్ధసంకల్పం పెట్టుకుంటున్నారు. ఇలా మీలో ఎప్పుడైతే ఈ సంకల్పం, భావన ఉత్పన్నం అవుతుందో అప్పుడు ఆ ఆత్మ నాకు ఎవరి నుండో విశేషంగా శాంతి, శక్తి, సహాయోగం లభిస్తున్నాయి అని అనుభవం చేసుకుంటారు. ఇప్పుడు కూడా కొంతమంది పిల్లలు కొన్నికార్యాలలో అనుభవం చేసుకుంటారు - నాకు అంత ధైర్యం లేదా యోగ్యత లేదు కానీ బాప్ దాదా యొక్క మరింత సహాయంతో ఈ కార్యం సహజంగా సఫలం అయిపోయింది లేదా విఘ్నం సమాప్తి అయిపోయింది. అదేవిధంగా మాస్టర్ విశ్వకళ్యాణకారి ఆత్మలైన మీ సూక్ష్మసేవను ప్రత్యక్ష రూపంలో అనుభవం చేసుకుంటారు. దీనిలో సమయం, సాధనాలు, సంపత్తి అన్నీ తక్కువే అవసరమౌతాయి కానీ మనస్సు, బుద్ధి సదా తేలికగా (శ్రీగా) ఉండాలి. చిన్న చిన్న విషయాలలో బుద్ధిని, మనస్సుని బీజీగా ఉంచుతున్నారు అందువలనే సేవ యొక్క సూక్ష్మ వేగం యొక్క లైన్ క్లియర్ గా ఉండటం లేదు. సాధారణ విషయాలలో మనస్సు, బుద్ధిని బాగా వినియోగిస్తున్నారు. అందువలనే సూక్ష్మసేవ తీవ్రవేగంతో జరగటం లేదు. దీని కొరకు ఏకాంతం మరియు ఏకాగ్రతపై విశేష ధ్యానం పెట్టాలి.

ఏకాంతప్రియ ఆత్మ ఎంత బీజీగా ఉన్నా కానీ మధ్యమధ్యలో ఒకటి రెండు ఘడియలు తీసి ఏకాంతాన్ని అనుభవం చేసుకుంటుంది. ఏకాంతప్రియ ఆత్మ తన సూక్ష్మశక్తులపై కూడా శక్తిశాలిగా ఉంటారు అంటే మనస్సు, బుద్ధిని ఏ సమయంలో ఎక్కడ కావాలంటే అక్కడ ఉపయోగించగలరు. బయట పరిస్థితులు ఎంత అలజడి ఉన్నా కానీ ఏకాంతప్రియ ఆత్మ ఒకని స్మృతిలో సెకనులో ఏకాగ్రం అయిపోతారు. సముద్రంలో అలలు హోరు చాలా ఉంటుంది. చాలా అలజడి ఉంటుంది కానీ సముద్రం యొక్క అంతంలో ఇవి ఉండవు. అలాగే ఒకని అంతంలోనే జ్ఞాన సాగరం యొక్క అంతంలోకి వెళ్ళిపోతే అలజడి సమాప్తి అయిపోయి ఏకాగ్రం అయిపోతారు. విన్నారా సూక్ష్మసేవ అంటే ఏమిటో? శుభభావన, శుభకామన అనే మాట అందరూ అంటూంటారు కానీ దీని గొప్పతనాన్ని తెలుసుకుని ప్రత్యక్షరూపంలోకి రావటం ద్వారా అనేకాత్మలకు ప్రత్యక్షఫలం యొక్క అనుభూతి చేయించడానికి నిమిత్తులు అవ్వండి.

టీచర్స్ వనే సేవ. టీచర్స్ యొక్క గొప్పతనమే సేవ. సేవ యొక్క ప్రత్యక్ష రుజువు చూపించకపోతే వారిని యోగ్య టీచర్స్ యొక్క జాబితాలో లెక్కించరు. టీచర్స్ యొక్క మహానతయే సేవ. సేవ యొక్క లోతైనరూపాన్ని చెప్పాను. నోటి ద్వారా చేసే సేవ అయితే చేస్తూనే ఉన్నారు కానీ నోటి ద్వారా మరియు మనసు యొక్క శుభభావన ద్వారా రెండు సేవలు వెనువెంట ఉండాలి. మాట మరియు భావన రెండూరకాలుగా పనిచేస్తాయి. ఈ సూక్ష్మసేవ యొక్క అభ్యాసం చాలాకాలం నుండి అంటే ఇప్పటి నుండి ఉండాలి. ఎందుకంటే మున్నుండు సేవ యొక్క రూపురేఖ మారనున్నది, అటువంటి సమయంలో సూక్ష్మసేవలో మిమ్మల్ని మీరు నిమగ్నం చేసుకోలేకపోతే బాహ్య పరిస్థితులు బుద్ధిని ఆకర్షితం చేసేస్తాయి. అప్పుడు ఫలితం ఏమి వస్తుంది? స్మృతి మరియు సేవ యొక్క సమానత ఉంచుకోలేరు అందువలన ఇప్పటినుండే మీ మనస్సు, బుద్ధి యొక్క సేవా లైన్ ని పరిశీలించుకోండి. టీచర్స్ కి పరిశీలించుకోవటం వస్తుంది కదా! టీచర్స్ ఇతరులకి నేర్పిస్తారు అంటే స్వయానికి తెలిస్తేనే కదా ఇతరులకు నేర్పిస్తారు! అందరూ యోగ్యుడీవరే కదా! యోగ్యుడీవరే

యొక్క విశేషత ఏమిటంటే మనస్సు, వాచా, కర్మణా నిరంతరం ఏదో సేవలో సదా తత్పరులు ఉంటారు, అప్పుడు ఇతర విషయాలు స్వతహాగానే ఖాళీ అయిపోతాయి.

కుమారీలు కూడా వచ్చారు. కుమారీలు అంటే కాబోయే టీచర్స్, అప్పుడే బ్రహ్మకుమారీలు అని అంటారు. ఒకవేళ కాబోయే సేవాధారి కాకపోతే ధనం సంపాదించుకునే కుమారీలు. కుమారీలు ఏం చేస్తారు? ఉద్యోగం అనే గంపను ఎత్తుకుని దమ్మిడిల (ధనం) వెనుక వెళుతున్నారు. బావ్ దాదాకి కుమారీల గురించి నవ్వు వస్తుంది ఉద్యోగం అనే గంపను నెత్తి మీద పెట్టుకోవటానికి తయారైపోతున్నారు కానీ భగవంతుని ఇంట్లో అంటే సేవాస్థానంలో ఉండే ధైర్యం పెట్టుకోవటం లేదు. ఇటువంటి బలహీన కుమారీలు కాదు కదా! చదువుకుంటూ ఉండవచ్చు కానీ ఉద్యోగం చేయాలా లేక విశ్వసేవ చేయాలా అని ఆక్షం అయితే ముందు నుండే పెట్టుకుంటారు కదా! ఉద్యోగం చేయటం అంటే స్వయాన్ని పాలన చేసుకోవటం. పాలన చేయడానికి పిల్లలు, బాలలు ఎవరూ లేరు. కానీ స్వయం విశ్రాంతిగా జీవితం గడపటానికి ఉద్యోగం చేస్తారు కానీ విశ్వాత్మలకు బాబా పాలన ఇవ్వాలనే లక్ష్యం పెట్టుకోండి. అనేక ఆత్మలకు నిమిత్తమైతే మీ ఆత్మ యొక్క పాలన ఎంత? అనేకమంది నుండి ఆశీర్వాదాలు తీసుకోవటం ఎంత పెద్ద సంపాదన. ఆ సంపాదన ఐదువేలు లేదా ఐదులక్షలు అవ్వవచ్చు కానీ అనేక ఆత్మల ఆశీర్వాదాలు ఎంత పెద్ద సంపాదన. ఇది అనేక జన్మలకు వెంట వస్తుంది. ఆ సంపాదన యొక్క అయిదు లక్షలు ఎక్కడికి వెళ్తాయి? ఉంటే ఇంట్లో ఉంటాయి లేకపోతే బ్యాంక్ లో ఉంటాయి. లక్ష్యం సదా ఉన్నతంగా పెట్టుకుంటారు, సాధారణంగా కాదు. సంగమ యుగంలో అదీ ఈ ఒక్క జన్మలోనే బేహద్ సేవకు నిమిత్తమయ్యే స్వర్ణం అవకాశం లభిస్తుంది. సత్యయుగంలో కూడా ఈ అవకాశం లభించదు. ఏదైనా అవకాశం లభిస్తుందేమోనని ఉద్యోగం కోసం వార్తా పత్రికలు కూడా చూస్తుంటారు. కానీ బాబాయే స్వయంగా సేవకి అవకాశం ఇస్తున్నారు. కనుక యోగ్యమైన కుడిభుజంగా అవ్వండి. సాధారణ బ్రహ్మకుమారీలుగా అవ్వటం కాదు. యోగ్య సేవాధారిగా అవ్వకపోతే సేవ చేయడానికి బదులు సేవ తీసుకుంటూ ఉంటారు. యోగ్య సేవాధారిగా అవ్వటం కష్టమేమీ కాదు. యోగ్య సేవాధారిగా కాకపోతేనే ఎలా అవుతుందో, నడవగలనో, లేదో అని భయపడతారు యోగ్యత లేకపోతేనే భయం అనుపిస్తుంది. యోగ్యమైనవారు నిశ్చింతా చక్రవర్తిగా ఉంటారు. స్థూల యోగ్యత అయినా, జ్ఞానం యొక్క యోగ్యత అయినా కానీ మనిషి యొక్క విలువ పెంచుతుంది. యోగ్యత లేకపోతే విలువ ఉండదు. సేవాయోగ్యత అన్నింటికంటే గొప్పది. అటువంటి యోగ్య ఆత్మను ఏవిషయం ఆపలేదు. యోగ్యంగా అవ్వటం అంటే నాకు ఒక్క శివబాబా అంతే మరే విషయం ఉండదు. విన్నారా కుమారీలు! మంచిది.

కుమారులు చాలామంది వచ్చారు. కుమారులు చాలా బాగా పరుగిడతారు. సేవలో కూడా మంచి ఉత్సాహ ఉల్లాసాలతో పరుగిడతారు. కానీ కుమారులు యొక్క విశేషత లేదా మహాసత ఏమిటంటే ఆది నుండి ఇప్పటి వరకూ నిర్విఘ్న కుమారులుగా ఉండాలి. కుమారులు నిర్విఘ్న కుమారుల్లా ఉంటే అటువంటి కుమారులు చాలా గొప్పగా కీర్తించబడతారు. ఎందుకంటే కుమారీల కంటే కుమారులు యోగ్యంగా అవ్వటం కష్టం అని ప్రపంచంలోని వారు కూడా అనుకుంటారు. కానీ కుమారులే విశ్వానికి శవధం చేయాలి - మీరు అసంభవం అంటున్నారు కానీ మేము నిర్విఘ్న కుమారులం అని చేయాలి. ఈవిధంగా విశ్వానికి ఉదాహరణ (శాంపిల్) చూపించే కుమారులే గొప్ప కుమారులు. అటువంటి కుమారులకు బావ్ దాదా సదా మనస్సుతో శుభాకంక్షలు

ఇస్తారు. అర్థమైందా! ఇప్పుడిప్పుడే చాలా మంచిగా మరలా ఇప్పుడిప్పుడే ఏదైనా విఘ్నం రాగానే అలజడి అయిపోకూడదు. కుమారులు అంటే సమస్యగా అవ్వకూడదు మరియు సమస్యలో ఓడిపోకూడదు. కుమారీల కంటే కుమారులు ముందు నెంబరులోకి వెళ్ళిపోవచ్చు కానీ నిర్విఘ్న కుమారులుగా ఉండాలి. ఎందుకంటే కుమారులకు ముఖ్యంగా ఏ విఘ్నం వస్తుందంటే ఎవరూ తోడు లేరు, తోడుగా ఎవరొకరు కావాలి, సాంగత్యం కావాలి అనుకుంటారు, ఏదొక విధంగా తోడును తయారు చేసేసుకుంటారు. కొంతమంది తోడుగా కూడా చేసేసుకుంటున్నారు మరియు కొందరు సాంగత్యంలోకి వచ్చేస్తున్నారు. మాట్లాడుకుంటారు, కూర్చుంటారు తర్వాత తోడుగా చేసుకోవాలనే సంకల్పం కూడా వస్తుంది. కానీ బాబా ఒక్కరినే తోడుగా చేసుకుని బాబా సాంగత్యంలోనే ఉండే కూమారులు కూడా ఉన్నారు. ఇలా సదా బాబా సాంగత్యంలోనే ఉండే కుమారులు సదా సుఖీగా ఉంటారు. మరి మీరు ఎటువంటి కుమారులు? కొద్దికొద్దిగా తోడు కావాలా? మీకు పరివారం అందరూ తోడుగా ఉన్నారు, ఇది సరే కానీ ఒకరిద్దరు తోడు కావాలనుకోవటం తప్పు. మీరందరూ ఎవరు? నిర్విఘ్నులే కదా? కొత్త కుమారులు కూడా అద్భుతం చేసి చూపిస్తారు. ఆఖరుకి విశ్వం మీ ముందు లేదా బాబా ముందు వంగాలి కదా. కనుక కుమారుల యొక్క అద్భుతం విశ్వాన్ని వంచుతుంది. ఈ కుమారులది అద్భుతం అని విశ్వమంతా మీ గుణగానం చేస్తుంది. కుమారీలు అయితే ఎక్కువమంది సేవ యొక్క సాంగత్యంలో ఉంటారు కానీ కుమారులకు కొద్దిగా తోడు గురించి సంకల్పం వస్తే పాండవభవనం ఒకటి తయారుచేస్తోంది. కానీ ఈరోజు పాండవభవనం తయారుచేసి రేపు ఒకరు ఉత్తరానికి, మరొకరు దక్షిణానికి వెళ్ళిపోకూడదు. ఇటువంటి పాండవభవనాన్ని తయారుచేయకండి.

ఓంటరిగా ఉన్నా కానీ పురుషార్థంలో మంచిగా నడుస్తున్నారు అని కుమారుల గురించి బాప్ దాదాకి గర్వంగా ఉంటుంది. కుమారులు పరస్పరం ఇద్దరు ముగ్గురు కలిసి ఎందుకు ఉండరు. తోడు అంటే కేవలం స్త్రీలే కాదు, ఇద్దరు కుమారులు కూడా కలిసి ఉండవచ్చు. కానీ ఒకరికొకరు నిర్విఘ్న తోడుగా ఉండాలి. ఇప్పుడు ఆ కాంతిని చూపించలేదు. సమయానికి ఒకరికొకరు సహాయోగి అయితే జరగనిది ఏమీ ఉంటుంది! ఇతర విషయాలు వచ్చేస్తున్నాయి అందువలనే బాప్ దాదా పాండవ భవనం తయారు చేయడానికి అంగీకరించటం లేదు. కానీ ఎవరొకరు ఉదాహరణ చేసి చూపించండి. పాండవ భవనం తయారు చేసి నిమిత్త దాదీ, దీదీల సమయాన్ని వాడుకోకండి. నిర్విఘ్నంగా ఉండాలి. ఒకరి కంటే ఒకరు యోగ్య కుమారులుగా ఉండాలి. అప్పుడు ఎంత మంచి పేరు వస్తుందో చూడండి. విన్నారా కుమారులు!

యోగ్య కుమారులుగా అవ్వండి, నిర్విఘ్న కుమారులుగా అవ్వండి. సేవాక్షేతంలో స్వయం సమస్యగా అవ్వకండి సమస్యని తొలగించేవారిగా అవ్వండి. అప్పుడు కుమారులకు ఎంత విలువ ఉంటుందో చూడండి! ఎందుకంటే కుమారులు లేకపోయినా కానీ సేవ జరగదు. మరి కుమారులు ఏమి చేస్తారు? నిర్విఘ్న కుమారులమై చూపిస్తాం అని అందరూ చెప్పండి (కుమారులు బాప్ దాదా ఎదురుగా నిల్చుని ప్రతిజ్ఞ చేశారు) ఇప్పుడు మీ అందరికీ ఫోటో తీసేయటం జరిగింది. మేం లేవటం ఎవరూ చూడలేదు అనుకోకండి, ఫోటో తీసేసారు. మంచిది. ధైర్యం గల పిల్లలకు బాబా సహాయం చేస్తారు మరియు మొత్తం పరివారం అంతా మీ తోడుగా ఉంటుంది. నలువైపులా ఉన్న పిల్లలందరికీ బాప్ దాదా స్నేహం, సహాయోగం యొక్క చిత్రభృత్యులతో సహితంగా మనస్సుతో

సేవ యొక్క శుభాకాంక్షలు ఇస్తున్నారు. దేశ విదేశాల సేవ యొక్క సమాచారం లభిస్తుంది. ప్రతీ ఒక్క బిడ్డ తమ మనస్సు యొక్క సత్యమైన సమాచారాన్ని కూడా ఇస్తున్నారు. విశేషంగా విదేశీయుల ఉత్తరాలు ఎక్కువ వస్తాయి. సేవాసమాచారాన్ని ఇచ్చే పిల్లలకు శుభాకాంక్షలు కూడా మరియు వెనువెంట స్వసేవ మరియు విశ్వసేవలో సఫలత భవ! అనే వరదానం కూడా ఇస్తున్నారు. స్వపురుషార్థం యొక్క సమాచారం ఇచ్చేవారికి బాబా ఇచ్చే వరదానం ఏమిటంటే సత్యమైన మనస్సుతో బాబాని ఎలాగైతే రాజీ చేసుకుంటున్నారో అదేవిధంగా స్వయాన్ని కూడా స్వయం యొక్క సంస్కారాలతో, సంఘటనతో రహస్యముక్తులై రాజీగా ఉండండి. ఒకరికొకరి సంస్కారాల రహస్యాన్ని కూడా తెలుసుకోవాలి. పరిస్థితులను కూడా తెలుసుకోవాలి ఇదే రాజయుక్త స్థితి. సత్యమైన మనస్సుతో మీ లెక్కాచారాన్ని బాబాకి చెప్పాలి. స్నేహపూర్వక ఆత్మిక సంభాషణ యొక్క ఉత్తరాలు వ్రాయటం అంటే వెనుకటిని అన్నీ సమాప్తి చేసుకోవటం. స్నేహపూర్వక ఆత్మిక సంభాషణ సదా సమీపతను అనుభవం చేయిస్తుంది. మీ ఉత్తరాలకు జవాబు ఇదే.

ఉత్తరాలు రాయటంలో విదేశీయులు చాలా తెలివైనవారు. త్వరత్వరగా వ్రాసేస్తారు. భారతవాసీయులు కూడా పెద్ద పెద్ద లెటర్స్ రాయటం మొదలుపెట్టకండి, బాబా చెప్పారు కదా - ఓ.కె. (బాగానే ఉన్నాం) అని రెండు వాక్యాలలో ఉత్తరం వ్రాయండి. సర్వీస్ సమాచారం అయితే రాయండి మిగతాదంతా ఓ.కె. దీనిలోనే అన్నీ వచ్చేస్తాయి. ఈ ఉత్తరం చదవటం మరియు వ్రాయటం కూడా సహజం. ఓ.కె.గా లేకపోతే మాత్రం ఓ.కె అని వ్రాయకండి. ఓ.కె. అయిన తర్వాత వ్రాయండి. ఉత్తరం చదవటానికి కూడా టైమ్ పడుతుంది కదా! ఏ కార్యం చేసినా కానీ చిన్నదిగా ఉండాలి మరియు మధురంగా ఉండాలి. చదివినవారికి సంతోషంగా ఉండాలి కదా. అందువలన రామకథలు వ్రాసి పంపకండి. అర్థమైందా! సమాచారం అంతా ఇవ్వాలి కానీ ఇచ్చే పద్ధతి కూడా నేర్చుకోవాలి.

శుభభాషన, శుభకామనల సూక్ష్మసేవ యొక్క గొప్పతనం తెలుసుకునేవారందరికీ, మహాన్ ఆత్మలకి బాప్ దాదా యొక్క ప్రിയస్థుతులు మరియు నమస్తే.

స్వమానం ద్వారానే సన్మానం (గౌరవం) యొక్క ప్రాప్తి..... 1-12-89

ఈరోజు బాప్ దాదా నలువైపుల ఉన్న స్వమానధారి పిల్లలను చూస్తున్నారు. స్వమానంలో ఉండే స్వమానధారులకే కల్పమంతా సన్మానం లభిస్తుంది. ఒక్క జన్మ స్వమానధారి, కల్పమంతా సన్మానధారి. రాజ్యాధికారులు కనుక మీ రాజ్యంలో కూడా ప్రజల ద్వారా సన్మానం లభిస్తుంది. అర్థకల్పం భక్తులు ద్వారా సన్మానం పొందుతారు. ఇప్పటి ఈ అంతిమజన్మలో కూడా భక్తుల ద్వారా దేవాత్మ లేదా శక్తిరూపంలో సన్మానాన్ని వింటున్నారు లేదా చూస్తున్నారు. ఎంతో దయతో, ప్రేమతో ఇప్పటి వరకూ కూడా సన్మానం ఇస్తున్నారు. ఇంత క్రేష్ట భాగ్యాన్ని ఎలా పొందారు? కేవలం ఒకే విషయం యొక్క త్యాగం ద్వారా ఈ భాగ్యం లభించింది. ఏమి త్యాగం చేసారు? దేహ అభిమానాన్ని త్యాగం చేసారు ఎందుకంటే దేహాభిమానాన్ని త్యాగం చేయకుండా స్వమానంలో స్థితిలు కాలేరు. ఈ త్యాగానికి ఫలితంగా భాగ్యవిధాత అయిన భగవంతుడు ఈ భాగ్యాన్ని వరదానంగా